

ÓZBEKSTAN RESPUBLIKASI MEKTEPKE SHEKEMGI HÁM MEKTEP BILIMLENDIRIW MINISTRIGI  
PEDAGOGIKALIQ SHEBERLIK HÁM XALÍQARALIQ BAHALAW ILIMIY-AMELIY ORAYI

2023-2024 OQÍW JÍLÍNDA DÓRETIWSHILIK  
MEKTEPLERDIŃ 9-KLASS OQÍWSHÍLARÍ USHÍN

# QARAQALPAQ TILI HÁM ÁDEBIYATÍ

PÁNINEN JUWMAQLAWSHÍ ATTESTACIYASÍN ÓTKERIW  
BOYÍNSHA METODIKALIQ USÍNÍS HÁM MATERIALLAR



# I.YUSUPOV ATÍNDAĞÍ DÓRETIWSHILIK MEKTEBINIŃ 9-KLASÍ USHÍN ÁDEBIYAT PÁNINEN JUWMAQLAWSÍ MÁMLEKETLIK ATTESTACIYA IMTIXANÍ TAPSÍRMALARÍNÍ SPECIFIKACIYASÍ

**Dúziwshi:** Allambergenova Gúlchexra Qoylbaevna – *I.Yusupov atındaǵı dóretiwshilik mektebiniń joqarı kategoriyalı qaraqalpaq tili hám ádebiyatı pánı muǵallimi*

**Pikir bildiriwshi:** Kazimbetova Ziyuar – *Filologiya ilimleri boyinsha filosofiya doktorı (PhD), I.Yusupov atındaǵı dóretiwshilik mektebiniń joqarı kategoriyalı qaraqalpaq tili hám ádebiyatı pánı muǵallimi.*

Esse jumısı specifikaciyasınıń maqseti pitkeriwshi oqıwshılardıń ádebiyat páninen bilim dárejesin anıqlaw ushın qollanılıtuǵın esse temaları strukturası hám oǵan qoyılatuǵın talaplardı belgilewden ibarat. Berilgen hújjetke aprobaciyalar nátiyjesinde qosımshalar, ózgerisler hám dúzetiwler kirgiziliwi mümkin.

9-klastı pitkeren oqıwshılar ádebiyat páninen bilimlendiriw baǵdarlaması boyinsha belgilengen dárejedegi kompetenciyalarǵa iye boladı.

Oqıwshılardıń alǵan bilim, kónlikpe hám mamanlıqlardı anıqlaw ushın 2023–2024-oqıw jılında 9-klaslarda juwmaqlawshı imtixan jazba formada ótkeriledi. Ádebiyat, kórkem sóz óneri ázelden xalıq qálbiniń kórinişi, haqıqat hám ádillik jırshısı bolıp kelgen. Ádebiyattı úyreniw – bul insandı onıń ruwxıy dúnyasın úyreniw degen sóz. Solardı esapqa alǵan halda 9-klass pitkeriwshilerinen esse jumısın alıw arqalı ádebiyat páninen sawatlılıǵın bahalaw názerde tutlmaqtı.

Hárbir esse temaları ádebiyat pánı boyinsha dóretiwshilik mekteplerdiń 8-9-klasları temaları qamtıp alıngan. Sonday-aq, essenı bahalaw kriteriyaları da berilgen.

Esse temalarınıń kirgiziliwiniń jáne bir áhmiyetli tárepi sonda, oqıwshılardıń ádebiyat páninen alǵan bilimleri hám sawatqanlıǵı bek kemlenedi, dóretiwshilik, sóz baylıǵınan paydalana alıw kónlikpesi artadı, óz qarasların logikalıq izbe-izlikte, sistemali, dálilli beriw tájiriybesine iye boladı hám bul tema boyinsha óz pikirin tolıq jarıtıp beriwdi úyrenedi.

9-klaslar ushın esse jumısı úsh variantta dúzilgen bolıp, hárbir variantta úsh esse teması bar. Soǵan bola, varianttaǵı temalardıń eki teması ádebiyat pánindegi

Mámlekетlik tálım standartı hám oqıw baǵdarlamasında belgilengen temalar tiykarında, birewi erkin temada tayarlandı.

I.Yusupov mektebinde bilim alıp atırǵan 9-klass oqıwshıları ortasında juwmaqlawshı attestaciya ótkeriliwi múnásibeti menen imtixan alıw ushın esse temaları usınıs etilmekte. Imtixanda esse jumısın tańlawdan maqset oqıwshılarda logikalıq hám kreativ pikir júritiw kónlikpelerin payda etiw, górezsiz hám dóretiwshilik qatnasta pikirlewge úyretiw, imla hám stillik sawatqanlıqtı rawajlandırıw, óz pikirin awızeki hám jazba bayanlaw kónlikpesin rawajlnadırıwdan ibarat.

Esse jumısı tómendegi bólimlerdi qamtıwı shárt.

**I. Kirisiw.** Esseniń kirisiw bólimin jazıwda tómendegilerge ámel etiń:

- 1) kirisiw bólimi eki-úsh gápten ibarat bolıwı kerek;
- 2) berilgen tekstti sol turısına kóshirmeń.

**II. Tiykarǵı bólim.** Esseniń tiykarǵı bólimin ashıp beriwde tómendegilerge ámel etiń:

- 1) Tiykarǵı bólim keminde úsh abzactan ibarat bolıwı kerek, hárbir abzacta táreplerdiń kózqarasları hám jeke kózqaraslarıńızdı tolıq keltiriń.
- 2) Berilgen jaǵday boyınsha túrli pikir hám kózqaraslarıńızdı mísallar menen dálilleń;
- 3) Jeke pikirlerińızdı tolıq túrde, dáliller menen ashıp beriń.
- 4) bayan etilip atırǵan barlıq pikirler tek tema boyınsha bolıwı kerek.

- **III Juwmaq.** Esseniń juwmaq bólimin jazıwda tómendegilerge ámel etiń:
- 1) tiykarǵı bólimdegi bayanlanǵan pikirlerdi ulıwmalastırıń;
- 2) juwmaq eki-úsh gápten ibarat bolıwı kerek.

Oqıwshılarǵa esseni jazıw, onı tekserip shıǵıw, qáteler ústinde islewi, qosımshalar kirgiziw ushın 3 akademiyalıq saat waqtı beriledi.

Oqıwshılardıń esse jumısı 100 ballıq sistemada bahalanadı.

**0 – 29% – “qanaatlandırırsız”;**

**30–65% – “qanaatlandırarlı”;**

**66–85% – “jaqsı”;**

**86–100% – “ayrıqsha”**

Esse jumısınıń kólemi 150-200-sóz átirapında bolıwı kerek. 100 sózden kem jazılǵan esse jumısı talap dárejesinde emes bolǵanlıqtan, bahalanbaydı. Hárbir tapsırma ushın belgilengen baldan joqarı ball qoyıwǵa yol qoyılmayıdı.

**Esse jumısın bahalaw ólshemleri:**

Kriteriya (ólshemler)	Deskriptor	Ball
Oqıwshınıń temanı túsiniwi hám temaǵa say tezis keltire alıwı ( 10 b)	-temanı túsinip tolıq ashıp bere alsa; -tezis temaǵa say tańlanǵan; -teziske baylanıslı jeke pikirlerin bildire algan;	10
	- tema tolıq ashıp berilmegen; -ideya temaǵa onsha say emes; -teziske baylanıslı jeke pikirlerin bildiriwde kemshilikler bar;	9-7
	-tema ashıp berilmegen, ústirtin jazılǵan; -tezis (ideya)temaǵa say tańlanbaǵan; -teziske baylanıslı jeke pikirlerin bildirmegen;	6-4
	-esse temasın túsinbegen, basqa baǵdarda pikirler bergen	3-1
Esseniń logikalığı, izbe-izligi (10 b)	-esse bólimlerge durıs bólingen; -pikirdi bayanlawda logikalıq izbe-izlik saqlanǵan	10
	-esseniń bólimleri arasında sáykeslik ózgergen -abzaclarǵa durıs ajıratılmaǵan -pikirdi bayanlawda tákirarlaw ushırasqan	9-6
	-esse bólimlerinde baylanıs joq	5-1
Fakt hám maǵlıwmatlardıń temaǵa sáykesligi hám qollanılıwı (10 b)	- eki hám onnan kóp fakt keltirgen - fakt hám maǵlıwmatlar temaǵa sáykes - óz ornında qollanılǵan	10
	- eki fakt keltirgen - fakt hám maǵlıwmatlar temadan uzaqlasqan - óz ornında qollanbaǵan	9-7

	<ul style="list-style-type: none"> <li>- bir fakt keltirgen</li> <li>- fakt hám maǵlıwmatlar temaǵa sáykes emes</li> <li>- óz ornında qollanbaǵan</li> </ul>	6-4
	<ul style="list-style-type: none"> <li>- tema boyınsha heshqanday fakt hám dáliller keltitmegen.</li> </ul>	3-1
Ádebiy til normalarına say, kórkem bayanlanıwı (10 b)	<ul style="list-style-type: none"> <li>-esse ádebiy ólshemlerge sáykes jazılǵan</li> <li>- kiris sóz hám sóz dizbekleri óz ornında qollanılǵan</li> <li>- til tazalığı saqlanǵan.</li> <li>- kórkemlew quralları óz ornında qollanılǵan.</li> </ul>	10
	<ul style="list-style-type: none"> <li>- essede ádebiy ólshem belgili dárejede saqlanǵan</li> <li>- kiris sóz hám sóz dizbekleri óz ornında qollanıwda ayırım qátelerge jol qoyılǵan</li> <li>-til tazalığı ayırım orınlarda saqlanbaǵan</li> <li>- kórkemlew quralları az qollanılǵan</li> </ul>	9-6
	<ul style="list-style-type: none"> <li>- esse jazıwda ádebiy ólshem saqlanbaǵan</li> <li>- kiris sóz hám sóz dizbekleri qollanılmaǵan</li> <li>- kórkemlew quralları qollanılmaǵan</li> </ul>	5-1
Stil hám temaniń sáykesligi (10 ball)	<ul style="list-style-type: none"> <li>- essenıń jazılıw stili temaǵa say, stillik qátelik joq</li> </ul>	10
	<ul style="list-style-type: none"> <li>- essenıń jazılıw stilinde temadan sál shetke shıǵıw bar, stillik qáteler ushırasadı</li> </ul>	9-6
	<ul style="list-style-type: none"> <li>- essenıń jazılıw stili temaǵa sáykes emes, stillik qáteler kóp</li> </ul>	5-1
Esse tolıq publicistikaliq stilde jazılǵanlıǵı (10b)	<ul style="list-style-type: none"> <li>Esse tolıq publicistikaliq stilde jazılǵan</li> </ul>	10
	<ul style="list-style-type: none"> <li>Publicistikaliq stilden ayırım orınlarda sheginilgen</li> </ul>	9-7
	<ul style="list-style-type: none"> <li>Bir bólimi publicistikaliq stilde jazılǵan</li> </ul>	6-5
	<ul style="list-style-type: none"> <li>Publisistikaliq stilde emes</li> </ul>	4-1

Esse jumısında kóz qarasların tolıq ashıp beriwi (10 b)	Tema boyınsha eki kózqaras, sonday-aq, óz qarası da tolıq ashılgan.	10 b
	Eki kózqaras ashılgan, óz qarası ashılmagan.	9-7
	Eki kózqarastıń tek birewi ashıp berilgen	6-5
	Eki kózqarastıń tek birewi jáne shala ashıp berilgen	4-1
Jazba sóylewdiń anıqlığı hám atamalardıń qollanılıwı (10 ball)	- temanı bayan etiwde hám terminlerdi qollanıwda qátelikler joq - jumısta heshqanday sóz hám gáp qollanıwda qáteler ushıraspadı.	10
	- temanı bayan etiwde hám terminlerdi qollanıwda 3 qátege jol qoyılğan. - jumısta eki gáp qáte qollanılğan.	9-6
	- temanı bayan etiwde hám terminlerdi qollanıwda 5 hám onnan kóp qátege jol qoyılğan. - jumısta 5 hám onnan kóp gáppte qátege jol qoyılğan.	5-1
Imla sawatlılığı (10 ball)	Imlalıq qáteleri joq yamasa bir qátesi bolsa	10
	3-5 qátesi bolsa	9-7
	6-8 qátesi bolsa	6-4
	9 hám onnan kóp qátesi bolsa	3-1
Irkilis belgileriniń qoyılıwı (10 ball)	Irkilis belgileriniń qoyılıwında qáte joq yamasa bir qátesi bolsa	10
	3-5 qátesi bolsa	9-6
	5 hám onnan kóp gáppte qátege jol qoyılğan bolsa.	5-1

## **9-klass pitkeriwshileriniń mámlekетlik imtixan ushın usınilǵan esse jumısı temaları:**

**1-tema:** T.Qayıpbergenovtiń “Mehirliliktiń kelbeti” shıǵarmasında keltiriliwinshe adam kóp dáramatqa iye bolmasa da jaqsılıq islep kóphilikke paydań tiyiwi múmkin. Siziń bul pikirge kóz qarasınız.

**2-tema:** M.Nızanovtiń “Ákeniń húrmeti” shıǵarmasındaǵı bas qaharman Qutlımurat qusbegi óziniń dańqparaz emes ekenligin aytadı. Biraq shıǵarmanı oqıwshılar bul pikirge qarsı pikir bildiredi.

**3-tema:** Kóphilik kitapqumarlar kitaptıń ózin oqıǵandı unatsa, bazılar elektron kitaplar qolaylı dep esaplaydı. Siziń pikirińiz.

**4-tema:** Berdaq – qaraqalpaq xalqınıń tariyxın jazǵan. Bul pikirdi ayırim adamlar maqullasa, ayırimlar maqullamayıdı. Siz qaysı birine qosılasız?

**5-tema:** Ótesh shıǵarmalarınan basım kóphiligi násiyat mazmunında jazılǵan. Bul pikirdi ayırimlar maqullasa, ayırimlar biykarlaydı. Bul kózqaras boyınsha óz pikirińizdi dáliller tiykarında beriń.

**6-tema:** Ayırim adamlar shıǵarmalardıń saxnadaǵı spektakl yaki kinofilmlerin kóriwdi unatsa ayırimlar kitaptan oqıǵandı abzal kóredi. Siziń pikirińiz.

**7-tema:** I.Yusupovtiń “Búlbúl uyası” shıǵarmasında baslı qaharmanniń óz eline qaytpay, ózge jurtlarda qalıp ketkenin qaralawshi oqırmanlar da ushırasadı. Siziń pikirińiz ?

**8-tema:** Kóphilik adamlar júzbe-júz sáwbetlesiwden góre qarım-qatnastıń basqa túrlerinen, máselen, xat, elektron pochta, sociallıq tarmaqlar arqalı xabarlasıwdı qolayraq dep esaplaydı. Siz qaysı pikirge qosılasız?

.

**9-tema:** Kóphilik adamlar óz mámleketeindegi joqarı oqıw orınlarında oqıydi. Al, ayırimlar shet ellerde oqıwdı qáleydi. Sizińshe, qaysı biri paydalıraq?

**10-tema:** Kóphilik adamlar jaqsı turmıs ushın jaqsı kásip iyelew shárt dep esaplaydı. Al, ayırimlar óz óneri arqasında da kemshiliksiz turmıs keshiriw múmkin degen pikirde.

